

قسط سیزدہم :-^{۱۳}

تیسرے کا سیاسی اور سماجی ماحول

جناب ڈاکٹر محمد عمر صاحب، استاذ جامعہ ملیہ اسلامیہ نئی دہلی

گذشتہ سے پیوستہ

مصحف آرسی کی رسم

دکھا مصحف اور آرسی کو نکال ۛ دھرا بیچ میں سر پر آنچل کو ڈال لے

اب دہن کے گھر کا منظر ملاحظہ ہو

ادھر کا تو یہ رنگ تھا اور یہ راگ ۛ محل میں ادھر گھوڑیاں اور سہاگ
 وہ گہر سی شادی مبارک وہ ڈھول ۛ وہ ٹوٹے سلونے وہ میٹھے سے بول
 اترنے کی داں سمدھنوں کی پھین ۛ کھلیں پھول جیسے چن در چن
 گلوں میں پھانا وہ ہنس ہنس کے ہار ۛ سٹاسٹ وہ پھولوں کی چھڑیوں کی مار
 دکھانا وہ بن بن کے اپنا بناؤ ۛ وہ آپس کی رسمیں وہ آپس کے چاؤ
 فہاتے ہنسی شور و غل تالیاں ۛ سہانی سہانی نئی گالیاں ہے

۱۔ برائے تفصیل مجموعہ شہزاد میر حسن دہلی۔ ص ۱۲۶ لے گھوڑیاں ایک قسم کا گیت جو عورتیں شادی دہیاہ کے

موقع پر گاتی ہیں۔ ۳۔ ٹوٹے سلونے ایک قسم کے گیت جو مر اسینہ، شادی میں گاتی ہیں اور وہ فحش بھی ہوتے ہیں۔

۵۔ قہقہے ۵۔ مجموعہ شہزاد میر حسن دہلی۔ ص ۱۲۵

دولہن کا لباس وغیرہ

عروسی وہ گہنا وہ سوہا لباس : وہ ہندی سوامی وہ پھولوں کی باس
 ملا سرخ جوڑے پہ عطر وہ سہاگ : کھلے گل کے آپس میں دونوں کے بھاگ سہ
 رخصتی | رخصتی کے وقت دولہا یا دولہن کا بڑا بھائی دلہن کو اپنی گود میں اٹھا کر چند دل پر سوار کرتا
 اور دولہا گھوڑے پر سوار ہو کر روانہ ہوتا، اس کی سواری کے پیچھے پیچھے وہ چند دل ہوتا جس پر دلہن سوار
 کی جاتی تھی، دولہا کے گھر والے اس چند دل پر بطور پچھا ور روپے پیسے پھینکتے اور بڑی شان و شوکت
 سے برات واپس آتی۔ بعد ازیں شب عروسی کے بعد دولہا کے گھر ولیمہ کا کھانا ہوتا، اس ضیافت میں
 اہل ثروت دل کھول کر خرچ کرتے تھے، اپنے لڑکوں کی شادی کے موقع پر ہر ماہیت جنگ نے بہت لذیذ
 اور قیمتی کھانے پچوائے اور ایک ضیافت کا سلسلہ ایک ماہ تک چلتا رہا۔ ایک توہہ کی لاگت پچیس روپے
 تھی اور اسی طرح کے ہزاروں توہے تقسیم کئے گئے تھے یہ شادی کی رسموں میں آخری رسم جو تھی کی ہوتی
 تھی، اس دن دولہن کو سسرال سے پہلی بار میکے لایا جاتا تھا۔

مختصر یہ کہ اس دور میں اپنے جاہ و جلال کی نمائش کے لئے امراء بہت فضول خرچی کرتے تھے۔
 مثلاً شجاع الدولہ کی شادی میں ساٹھ لاکھ روپے صرف کئے گئے تھے یہ آصف الدولہ نے اپنے
 متبئی وزیر علی خاں کی شادی میں پچاس لاکھ روپے خرچ کئے تھے۔ اس کا اثر یہ تھا کہ متوسط اور
 نچلے طبقے کے لوگ بھی اسراف کی وجہ سے معروض ہو جاتے تھے۔

لباس (۱) مردانہ

(الف) بادشاہ اور امراء کے لباس | اس دور میں طبقہ امراء اور اشراف اپنے لباس میں بہت

لہ موہار، سرخ، لہ مجموعہ مثنویات میر حسن دہلوی۔ ص ۱۲۶ لہ مجموعہ مثنویات میر حسن دہلوی۔

ص ۱۲۸، ۱۲۹۔ لہ صوبہ دار بنگال۔ لہ سیر المتاخرین (فارسی) حصہ دوم ص ۵۵۲۔ برائے طحا

ولیمہ ملاحظہ ہو۔ مثنوی میر عبد الجلیل بلگرامی (قلمی) ص ۲۰ (الف دب) لہ مجموعہ مثنویات میر حسن دہلوی ص ۱۲۵

لہ تاریخ مظفری (قلمی) حصہ دوم۔ ص ۲۸ ب لہ واقعات اطرفی (اردو ترجمہ) ص ۸۸۔

اہتمام کرتے تھے، عام طور سے ریشم، مخمل اور کم خواب استعمال ہوتا تھا، اکبر بادشاہ کے عہد میں شاہانہ لباسوں میں بینام تاریخوں میں ملتے ہیں، مٹکوجیہ، پیشواز، دوٹاہی، شاہ اجیدہ، سوزنی، قلبی قبا، گدڑ۔ فرجی، چکن، شلوار، ان میں سے ہر ایک جامہ مختلف شکل کا ہوتا تھا، علاوہ ازیں رومال، دستار، ہنمد اور دوپٹہ وغیرہ بھی لباس میں شامل تھے۔ شاہ جہاں بادشاہ کے عہد تک یہی لباس استعمال ہوتے تھے، فرق صرف اتنا تھا کہ اُس کے لباس بہت قیمتی اور بھر پور کیلے ہوتے تھے اور رنگ زیب اپنے مذہبی عقائد کی وجہ سے بھر پور کیلے نہیں پہنتا تھا۔ ایک سادی پگڑی، اور کمر بند (دوپٹہ) اس کا معمولی لباس تھا اور کندھے پر ایک معمولی کشمیری شال ڈال لیتا تھا۔^۳ شاہ جہاں اور اورنگ زیب نے موزوں اور دستانوں کا استعمال بھی ترک کر دیا تھا۔^۴

مگر اٹھارہویں صدی میں شاہان مغلیہ نے پھر فضول خرچی اور عیاشی سے لباس میں بہت تکلف شروع کر دیا تھا۔ اس زمانے کے بادشاہوں کے لباس میں چیرہ یا دستار، جامہ، کمر بند، گیکھیا، اور جوئے شامل تھے۔ یہ لباس بہت رنگین اور پُر تکلف ہوتے تھے، ان کے آستینوں پر سنہری کام ہوتا تھا۔^۵

محمد شاہ بادشاہ کو زمانہ لباس زیب تن کرنے کا بہت شوق تھا، وہ زنانی پیشواز اور جوتیا پہنا کرتا تھا۔^۶ شاہی خاندان کے شہزادے بھی یہی لباس پہنتے تھے، یعنی پیراہن، پانجام، پگڑی اور جامہ، مگر اٹھارہویں صدی کے نصف آخر کے بادشاہ اور شہزادے اپنے آبا و اجداد کی طرح بہت

۳۔ ان لباسوں کی بناوٹ وضع قطع اور ان کی تفصیل کے لئے ملاحظہ ہو، آئین اکبری (اردو ترجمہ) ج اول،

ص ۱۷۹ تا ۱۷۲

۴۔ نوچی - ج ۳ - تصویر نمبر ۱۳ - بیز برنیر - ص ۹۸ - بے برنیر - ۹۸ - خزانہ عامرہ - ص ۳۵۵ تا ۳۵۷

۵۔ نیز شوی میر عبد الجلیل واسطی بلگرامی - حقیقتہ الاقالیم - ص ۴۴ - مجمع الانوار (قلمی) ص ۲۵۳ (الف)

۶۔ خزانہ عامرہ - ص ۳۵۵ -

۷۔ تاریخ شاہراہی (قلمی) ص ۷۶ -

قیمتی اور بھڑکیلے لباس نہیں پہن سکتے تھے یہ کیوں کہ ان کی اقتصادی زبوں حالی اس بات کی اجازت نہ دیتی تھی۔

امراء کا لباس | مغل امراء اپنی طرز معاشرت میں بادشاہوں کے نقش قدم پر تھے، ٹیوننگ، اودھ کے نواب آصف الدولہ کے بھڑکیلے اور قیمتی لباس کو دیکھ کر بہت متاثر ہوا تھا، اسے کلاہ کے ساتھ نواب سر پر گڑی باندھے ہوئے تھا اور کاندھے پر شمال پڑی تھی، پیر میں جرداؤ جوتی تھی بلکہ تبا۔ پانچامہ اور جامہ بھی امراء پہنتے تھے۔ اندرام مخلص نے لکھا ہے کہ جاڑے کے موسم میں امراء نیم آستین کا استعمال کرتے تھے جس کے کالر پر لومڑی کی کھال مع بالوں کے لگی ہوتی تھی یہ اہل ثروت سنہری کام کی جرداؤ جوتیاں پہنتے تھے، عام جوتیوں سے ان کا وزن بہت کم ہوتا تھا، اور اس وجہ سے صرف قابینوں پر چلنے کے کام آسکتی تھیں۔ ایک امیر کا پورا لباس، جامہ، اخی، دستار، کمر بند پر مشتمل تھا۔

عوام کا لباس | ڈیلا ویلا پیٹرو کے بیان سے ایسا معلوم ہوتا ہے کہ عوام صاف ستھرے کپڑے پہنتے تھے لیکن اٹھارھویں صدی میں اقتصادی بد حالی کی وجہ سے ان کے لباس میں بڑی تبدیلی واقع ہو گئی تھی۔ اس زمانے کے عوام کا لباس بہت سادہ ہوتا تھا، ٹیوننگ دہلی کے باشندوں کے لباس کا بہت اچھا نقشہ پیش کرتا ہے۔

”زیادہ تر لوگ ٹخنوں سے ذرا نیچے تک ایک لمبا سفید لباس پہنے ہوئے اور ایک سوتی

سے شاہ عالم ثانی کالر کا اور ولی عہد اکبر ثانی پانچامہ کی بجائے جانگھیہ، کمر بند کی جگہ لنگھی، سر پر ایک اونچی گڑی، اور کلاہ کے مانند ایک ٹوپی اور کندھوں پر ایک شال ڈالا کرتا تھا، شہزادوں کے لباس اور زیورات کیلئے ملاحظہ ہو، مجموعہ مشنویات میر حسن دہلوی - ص ۳۶

سے اس سلسلے میں برنیر کا بیان ملاحظہ ہو۔ برنیر - ص ۲۲۳ -

سے TRAVELS IN INDIA : TWINNIUG P. 167

سے TRAVELS IN INDIA : TWINNIUG P. 278 سے مرآة الاصطلاح (ظمی) ص ۱۸۸ (الف)

سے TRAVELS IN INDIA : TWINNIUG = P. 231 سے حدیقۃ الافالیم - ص ۲۲ - ۲۵

سے برائے تفصیل ملاحظہ ہو۔ ڈیلا ویلا پیٹرو - ج اول - ص ۲۳ - ۲۴

کمر بند باندھے ہوئے تھے، بہت سے لوگ روئی کے کپڑے بھی پہنے ہوئے تھے کیوں کہ سردی کا موسم آ پہنچا تھا، حالانکہ لوگوں کے لباس اور کپڑے کا رنگ عام طور سے سفید تھا، کچھ لوگ رنگ برنگ اور طرح طرح کی پھینٹ بھی لباس کے لئے استعمال کرتے تھے۔
 نیمہ، کرتہ، تبا بھی اس دور میں عوام کا لباس تھا، یہ بدھیوں سے باندھا جاتا تھا، یہ بدھیاں ہندوستان میں دائیں طرف باندھی جاتی تھیں۔ جاڑوں میں حرزائی پہنی جاتی تھی۔
 جیسا کہ ہمیں معلوم ہے مسلمان عام طور پر نوکری کرتے اور سپاہی پیشہ ہوتے تھے اور علاوہ ازیں اٹھارہویں صدی میں نظامِ سلطنت کے درجہ برہم ہو جانے کی وجہ سے ہر وقت جان و مال کا خطرہ رہتا تھا۔ جیسا کہ سودا نے لکھا ہے:

بزم میں شب ہر ایک پیرو جاں : بیٹھے ہیں کر کے رزم کا سامان
 یونگ نے دہلی کے لوگوں کو عام طور پر ہتھیار لے کر باہر نکلنے دیکھا تھا، اور وہ لکھتا ہے کہ یہی فوجی منظر شمالی ہندوستان کے دوسرے شہروں میں بھی دیکھنے میں آتا ہے۔ رومال کا استعمال بہت عام تھا۔

مسلمان اپنے لباس کا بہت زیادہ خیال رکھتے تھے، انند رام نخلص نے ایک مسلمان کا حلیہ اس طرح پیش کیا ہے:

کپڑے ایسے تنگ اور بدن سے چپکے ہوئے کہ کمر چین سینے کے قریب تک چڑھ جاتی تھی
 اُس پر ایک ایک بیچ کا چیرہ۔ کمر بند اتنا طویل کہ لپٹتے لپٹتے بغل تک پہنچتا ہے، اس میں

۱۔ TRAVELS IN INDIA - TWINNIUG : P. 241 سے نکات الشعراء، ص ۶

تذکرہ گلزارِ ابراہیم (ق) ص ۱۶۴ (الف) - کارنامہ عشقِ دہلی (ص ۱۱ (الف)

۲۔ کلیاتِ سودا (نول کشور) ص ۳۸۰ - میر نے بھی اس طرف اشارہ کیا ہے۔

پاؤں پر سے اپنے میرا سر اٹھانے مت جھکو : تیغ باندھی ہے میان تم نے کمر میں خوش غلات

۳۔ TRAVELS IN INDIA - TWINNIUG P. 242

۴۔ کلیاتِ سودا۔ ص ۱۶۴ - کلیاتِ انشا۔ ص ۴۶

حکیم خانی کٹارا۔ وہ بھی اتنا لمبا کہ اس کی نوک ٹھوڑی سے جا ملے، ہاتھ میں سادہ رنگین یا منقوش چھڑی بھی ہوتی تھی، نادر شاہ کے حملے کے بعد ایرانیوں کی تقلید میں ”چوب مختصر بشکل چمبات“ (ڈنڈا) جس کا سراچوگان کی طرح خمدار ہونا تھا، عوام و خواص سب کے ہاتھ میں نظر آنے لگی، اس زمانے میں یہ کھنڈی“ کے نام سے مشہور تھی، اس کی تزئین میں بھی لڑگ کافی نفاست برتتے اور اس پر بہت روپیہ صرف کرتے تھے، چنانچہ دو ہندوں کی کھنڈی، سونے چاندی سے لڑی ہوتی تھی“ ۱۰

میر جس لباس میں لکھنؤ پہنچے تھے، اُس لباس سے دہلی والوں کا حلیہ سامنے آجاتا ہے۔ اُن کی وضع قدیمانہ، کھرکی دار کپڑی، پچاس گز کے گھیر کا جامہ ایک پورا تھان پستولے کا کر سے بندھا ایک رومال پٹری دار تہ کیا ہوا۔ اس میں آدیناں ہمشروع کا پاجامہ، جس کی عرض کے پانچے، ناگ پھنی کی انی دار جوتی، جس کی ڈیڑھ بانٹت ادنچی نوک، کمر میں ایک طرف سیف یعنی سیدی تلوار، دوسری طرف کٹارا، ہاتھ میں جریب۔ ۱۱

سپاہیوں کا لباس | سپاہیوں کا لباس۔ انگرکھا، سفید پاجامہ اور ایک اونچی ٹوپی (کلاہ) تھا، وہ جبہ بھی پہنتے تھے۔ ۱۲

میر کے ذیل کے اشعار میں اسی زمانے کے مردانے لباس پر روشنی پڑتی ہے، ملاحظہ ہوں :-

شال | سرد مہری کی بسکے گلرونے | اوڑھی ابر بہار نے شال

رومال | دیدہ تر پہ شب رکھا تھا میر | لکہ ابر ہے میرا رومال

جب رونے بیٹھنا ہوں تب کیا کسر رہے ہے | رومال دو دو دن تک جوں ابر تر رہے ہے

میر یہ کیا رونا ہے جس سے آنکھوں پر رومال لکھا | دامن کے ہر پاٹ کو اپنے گریہ وزاری سے دریا کیا

جامہ | کیا تجھ کو بھی جنوں تھا کہ جامے میں تیرے میر | سب کچھ بچا ہے ایک گریبان ہی نہیں

۱۰ مرآة الاصطلاح - سفر نامہ اندرام مخلص - ص ۱۹ -

۱۱ آپجیات (لکھنؤ ایڈیشن) ص ۲۵۱ - ۱۲ نالہ عنذلیب - ص ۳۱۱ -

آلودہ کر نہ مستی سے جامہ کو جسم کے ۛ ہشیارہ یہ عاریتی ہے لباسِ پاس
کیا لطف تن چھپا ہے مرے تنگ پوش کا ۛ اگلا پڑے ہے جامے سے اس کا بدن تمام

پگڑی یا دستار

یار کے بالوں کا بندھنا قہر ہے پگڑی کے ساتھ ۛ ایک عالم دستاں اس بیچ میں مارا گیا
اگلے کیا بیچ تمہارے نہ تھے بس عاشق کو ۛ بال جو اور گھر سے لگے دستار کے بیچ
کیوں سر چڑھے ہے ناحق ہم سخت سیاہوں کے ۛ متہ بیچ میں پگڑی کے بالوں کو گھر سے ظالم
تبا | سو عقدے فرط شوق سے پیش آئے دل کو یا ۛ داں بند اس قبا کے نہیں ہوتے وا ہنوز
گل پرہن نہ چاک کریں کیوں کہ رشک سے ۛ کس مرتبے میں شوخ ہے اس کی قبا کا رنگ
گلاہ | سر گل نے اٹھایا تھا اس باغ میں سو دیکھا ۛ کیا ناز سے یاں کوئی کج کر کے کلمہ بیٹھے

لباس (۲) زمانہ

اٹھارہویں صدی کی عورتیں سر کو دوپٹہ یا اورھنی سے ڈھکا کرتی تھیں مگر متول اور شاہی
گھرانے کی عورتیں ٹوپی بھی پہنا کرتی تھیں جو جسم کے درمیانی حصے کے لئے کرتی، چولی، انلیا یا سینہ بند ہوتا تھا
اس کے ساتھ پشتوز، جو مردوں کے جامہ کی طرح ہوتا تھا، بس یہ فرق تھا کہ یہ رنگین ملل کا ہوتا تھا اور
ٹخنوں کے نیچے تک پہنا جاتا تھا، اس کے دونوں پلوؤں کو جگہ جگہ پر ڈوریوں سے بانڈھ دیا جاتا تھا۔
شرفا اور امراء کی عورتیں قبا بھی پہنتی تھیں، منوچی نے لکھا ہے کہ یہ سردیوں کا لباس تھا۔

۱۷ سترھویں صدی کی عورتوں کے لباس کے لئے ملاحظہ ہو۔ ڈیلا ویلا پیٹرو۔ ج ۱ ص ۲۲-۲۶، اٹھارہویں صدی کی
عورتوں کے لباس کے لئے، ثنوی سحر البیان، ذی القعدة ۱۹۲۷ء (ص ۱۰۱، ۱۰۶، ۱۳۰، ۱۳۱، ۱۳۳، ۱۳۴، ۱۵۸، ۱۹۴)

دریائے لطافت (فارسی) ص ۵۲، ۵۵۔ MANDLSLO ALBERTS TRAVEL P. 50

۱۷ قانونِ اسلام (انگریزی) ثنوی سحر البیان۔ ص ۵۵، ۱۵۷ اس کی بناوٹ وضع قطع کے لئے۔ قانونِ اسلام ص
۷۵ میر حسن دہلوی نے چولی کی تفصیل یوں بیان کی ہے۔ ”در ہندوستان رسمِ است کہ برائے پوشیدن پستان
اکثر زنان دامن بگربیان کی کشند“ تذکرہ شعراء اردو۔ ص ۸۲، نیز مجموعہ ثنویات میر حسن دہلوی، ص ۵۵، ۶۸، ۱۵۶
۱۷ قانونِ اسلام (انگریزی) ص ۷۵۔ مجموعہ ثنویات میر حسن دہلوی۔ ص ۱۵۴۔

۱۷ برائے تفصیل۔ منوچی۔ ج ۲-۳۴۱۔

قبا کے سامنے کے دونوں پلوؤں کو قیمتی اور بیش بہا پتھروں کے بٹنوں سے جوڑا جاتا تھا، نیمہ یا نیم آستینیں جاگٹ کی شکل کا لباس ہوتا تھا، اور جسم کے درمیانی حصے میں پہنا جاتا تھا، غالباً اس کی شکل موجودہ زمانے کے بلوز کی سی ہوگی۔ عورتوں کی شلواریں اور پانچائے مردوں کی طرح ہوتے تھے لیکن ان کی نسبت زیادہ رنگین اور قدرے مختلف ہوتے تھے، منوچی کے بیان سے ایسا معلوم ہوتا ہے کہ مسلمان عورتیں ساڑھی بھی پہننے لگی تھیں^۱ دریاے لطافت اور دیوانِ فائز میں بھی ایسے اشارے ملتے ہیں کہ اس زمانے میں مسلمان عورتیں بھی ساڑھی پہننے لگی تھیں^۲ ہنگا خادایا میں اور نچلے طبقے کی عورتیں پہنا کرتی تھیں^۳۔

پردے کی بہت سخت پابندی تھی، صرف اہلِ حرم اور نچلے طبقے کی مستورات پردہ نہیں کرتی تھیں ورنہ مسلمانوں کے تمام طبقوں میں پردہ بہت سختی سے رائج تھا، اور اس کا اثر بعض ہندو خاندانوں نے بھی قبول کر لیا تھا، عورتیں گھروں سے باہر بہت کم نکلتی تھیں، اگر باہر نکلنا ہی ہوتا تو مسافر استطاعت برقع اور کم مقدرت کی عورتیں چادر استعمال کرتی تھیں۔

پاپوش یا جوتی عورتوں کے پیروں کا لباس ہوتا تھا۔ ہندوستان کی مسلمان عورتیں دستائے یا موزے کا استعمال نہیں کرتی تھیں، عورتوں کی جوتیاں بہت خوبصورت اور منقش ہوتی تھیں۔ جوتیوں کی تعریف میر حسن دہلوی نے یوں کی ہے :-

مغزق جو اہر سے اک جفت کفش : نہ وہ مفت پابلکہ مفت کفش^۴

کبھی کبھی بادشاہ وقت کی اجازت سے شہزادیاں سر پر ٹکڑیاں بھی باندھ لیا کرتی تھیں، لیکن

لہ مجموعہ مشنویات میر حسن دہلوی۔

۱ وہ پانچائے کا ایڑی تک ڈھلکنا : مغزق کفش کا چلتے چمکنا۔ ص ۱۵۶

۲ مغزق زری کا وہ شلواری بند : ثریا سے تابندگی میں دوچند۔ ص ۶۸

۳ لہ منوچی۔ ج ۲۔ ص ۳۴۱ : دریاے لطافت (فارسی) ص ۱۳۸، دیوانِ فائز۔ ص ۲۰۲

۴ لہ شتوی سحرالبیان (نول کشور ۱۹۲۷ء) ص ۱۶۸، نیزلاحظہ ہو قانونِ اسلام (انگریزی) ص ۷۷

آئینِ اکبری (اُردو ترجمہ) ج ۲۔ ص ۲۸۳ : برائے تفصیل۔ قانونِ اسلام۔ ص ۷۷ : لہ شتوی سحرالبیان

صرف کسی جشن کے موقع پر ایسے خادمائیں اور کینزیں سر پر پگڑی اور کمر پر پٹکا باندھتی تھیں یہ عورتیں مومنوں کے لحاظ سے رنگین لباس زیب تن کرتی تھیں، بسنت کے زمانے میں زرد رنگ کے کپڑے ہوتے تھے بلکہ چنانچہ میر نے کہا ہے :-

بسنتی قبا پر تری مرگیا ہے : کفن میر کو دیجو زعفرانی
رقاص زمانے لباس پہن کر محفلِ رقص و سرود میں اپنے کرتب دکھاتے تھے، یعنی دوپٹہ،
چولی، انگوکھا، شلوار اور مفرق اور مزین جوتیاں بلکہ

اٹھارہویں صدی کے خوبصورت اور حسین لونڈے زمانہ لباسوں کی طرف مائل نظر آتے ہیں
سودا نے ایک لونڈے کی اپنے والد سے خواہش کا یوں ذکر کیا ہے :

موٹے جامے سے مجھ کو ذوق نہیں : چھوٹے چیرے کا دل کو شوق نہیں
پٹکا گاڑھے کا کب تک باندھوں : موٹی شلوار تا کجا پہروں
جوتی چمڑے کی مجھ کو نہیں بھاتی : سوکھ کر پائوں میں نہیں آتی
نیم تن زیب کا بستادو تم : کئی محمودیاں دلا دو تم
تو میں جامہ بھی اس کا بزاؤں : ادبچی چولی کا تنگ سلواؤں
پٹکا بل دار تین تھان کا ہو : تب کمر پتلی میری ہو جوں ہو
چیرا میں تیس گز کا باندھوں گا : سُرخ ہی باندھوں گا پہروں گا
ایک توڑا بھی دے تو منگو کر : پر کنارے میں اس کے سلوا کر
اور کم خواب ایک ہو پُر زرد : پھولے گلزار جس سے ٹانگوں پر
جفت پاپوش ایک ستارہ دار : سُرخ بانات کا نقش کار ہے

۱۷ مزچہ - ۲۵ - ص ۳۲۱ - ۱۷ دیوانِ مصحفی (نظمی) ۶۵ ص ۵۲ ب نیز مثنوی سحرالبیان

ص ۱۳۴ ۱۷ کلیاتِ انشاء - ص ۲۶ ۱۷ دیوانِ مصحفی (فارسی) ص ۵۳ - ۵۲

۱۷ کلیاتِ سودا - ص ۱۹۷ تا ۱۹۸ -

اسی زمانے میں گھاگھرا پہننے کا بھی رواج ہو چلا تھا۔

مسئزات کے لباس کے سلسلے میں میر کے ذیل کے اشعار ملاحظہ ہوں :-

دو پٹہ | جلوہ ماہ تر ابر تنک بھول گیا : ان نے سوتے میں دوپٹے سے جوٹھ کو ڈھانکا
چولی | چولی جہاں مسکی پھر آنکھیں وہیں چکیں : جب پیرہن گل بھی اس چولی سے چس جاے
گوندھ کے گویا پستی گل کی وہ ترکیب بنائی کر : رنگ بدن کاتب دیکھو جب چولی بھیکے پسینے میں
موندھے چلے ہیں چولی حسی ہے مہری مہنسی ہر بند : اس اوباش نے پہناے کی ایسی زالی نکالی طرح
تنگ چولی سو جگہ سے کسمسا تے ہی چلی : تنگ درزی سے کسبھی ملتا نہیں وہ تنگ پوش
برق | یہ چاند کے ٹے کڑے چھتے نہیں پھپاے : ہر چند اپنے منہ کو برق میں تم چھپاؤ
کاش کہ برق رہے اس رخ پہ میر : منہ کھلے اُس کے چھپا جاتا ہے جی
سر کا ہے جب وہ برق تب آپسے گئے ہیں : منہ کھولنے سے اس کے اب جی چھپا کر ہے ہر
پردے کے متعلق میر کے شعر ملاحظہ ہوں :

کوئی بیگانہ گر نہیں موجود : منہ چھپانا یا یہ کیا ہے پھر ہم سے

وجہ پردے کی پلو چھپے درنہ : ملے اس کے کسو جو محرم سے

ہم سے تکلف اُس کا چلا جائے ہر وہی : کل راہ میں ملا تھا سو منہ ڈھانپ کر چلا

عورتوں کے زیورات و جواہرات | ہندوستانی عورتیں ہمیشہ سے مختلف بیش بہا سونے اور چاندی کے

زیورات سے سنگار کرتی چلی آ رہی ہیں۔ ابو الفضل نے عہد اکبری کے ۳۷ زیورات کا ذکر کیا ہے۔

جہانگیر بادشاہ کے عہد میں ایک زیور ”جہانگیری“ کے نام سے ایجاد ہوا۔ لکھنؤ اٹھارہویں صدی میں

لکھنؤ برائے تفصیل ملاحظہ ہو: THE COSTUMES AND TEXTILES OF INDIA P.P. 37-38

لکھنؤ برائے تفصیل ملاحظہ ہو۔ برنیز۔ ص ۲۲۲، منوچی۔ ج ۳۔ ص ۴۰، اودنگٹن۔ ص ۳۲۰۔ آئین اکبری (اردو ترجمہ)

ج ۲۔ ص ۲۸۳ تا ۳۸۶۔ لکھنؤ برائے تفصیل، آئین اکبری (اردو ترجمہ) ج ۲ ص ۲۸۲-۲۸۶

لکھنؤ برائے تفصیل INDIAN JEWELLERY ORNAWEUTS EHE P. 78

